

धनिराज चॅरिटेबल ट्रस्ट, पुणे संचालित धनिराज इंग्लिश मिडियम स्कूल (नविन नाव- रायझिंग स्टार स्कूल), दत्तवाडी ता.मुळसी जि. पुणे या इंग्रजी माध्यमाच्या स्वयंअर्थसहाय्यित शाळेचे ए.व्ही.आर. एज्युकेशन फाउंडेशन, पुणे या संस्थेला व्यवस्थापन हस्तांतर करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: माशाह-३१२५/प्र.क्र.३२३/२५/एसएम-१
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक : ०७ नोव्हेंबर, २०२५

वाचा : शालेय शिक्षण व क्रीडा विभाग, शासन निर्णय क्रमांक माशाह २०११/(२१०/११)/माशि-३ दिनांक १७ फेब्रुवारी, २०१२

संदर्भ : विभागीय शिक्षण उपसंचालक, पुणे यांचे दि.१३/०७/२०२५ चे पत्र क्र.शिउसं/प्राथ-२०२/शा.ह.सुनावणी/पुवि/२०२५/१२८६०५

प्रस्तावना :

धनिराज चॅरिटेबल ट्रस्ट, पुणे संचालित धनिराज इंग्लिश मिडियम स्कूल (नविन नाव- रायझिंग स्टार स्कूल), दत्तवाडी ता.मुळसी जि. पुणे या इंग्रजी माध्यमाच्या स्वयंअर्थसहाय्यित माध्यमिक (इ.१ ली ते १० वी) या शाळेचे ए.व्ही.आर. एज्युकेशन फाउंडेशन, पुणे या संस्थेस व्यवस्थापन हस्तांतर करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता.

शासन निर्णय :

सदर शाळेचे व्यवस्थापन ए.व्ही.आर. एज्युकेशन फाउंडेशन, पुणे या संस्थेकडे हस्तांतरीत करण्यास खाली नमूद अटी व शर्तीवर मान्यता देण्याचा निर्णय शासनाने घेतला आहे :-

- (१) व्यवस्थापन बदल झालेल्या शाळेची किमान पटसंख्येची अट कोणत्याही कारणास्तव शिथिल केली जाणार नाही.
- (२) व्यवस्थापन बदल झालेल्या शाळेच्या बाबतीत शासन परवानगीच्या/मान्यतेच्या कोणत्याही अटी व शर्तीमध्ये बदल होणार नाहीत याची खबरदारी घेण्यात यावी.
- (३) सदर शाळा इंग्रजी माध्यमाची स्वयंअर्थसहाय्यित तत्वावरील असल्याने कार्यरत शिक्षक/शिक्षकेतर कर्मचाऱ्यांचे संपूर्ण दायित्व व्यवस्थापन हस्तांतर स्वीकारणाऱ्या संस्थेवर राहील.
- (४) शासनाकडून शाळा, शिक्षक/ शिक्षकेतर कर्मचारी, वेतन/वेतनेतर अनुदान, विद्यार्थी इ. बाबत वेळोवेळी विहित करण्यात येणारे अधिनियम, नियम, आदेश इ. चे पालन करणे नवीन संस्थेस बंधनकारक राहील.
- (५) सदर व्यवस्थापन बदल, शासन निर्णय, शालेय शिक्षण व क्रीडा विभाग, क्रमांक: माशाह २०११/(२१०/११) माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल.
- (६) सदर व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रीय अधिकार्यांकडे नव्याने तक्रारी प्राप्त झाल्यास किंवा व्यवस्थापन बदला संदर्भातील अटी व शर्तीचा भंग झाल्याचे निदर्शनास आल्यास किंवा

व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या सेवाशर्तीचा नवीन संस्थेद्वारा भंग झाल्यास, हस्तांतर रद्द करण्याचे अधिकार शासनास राहतील.

२. विभागीय शिक्षण उपसंचालक, पुणे विभाग, पुणे यांनी सर्व बाबी तपासून व वरील अटी/शर्ती व्यतिरिक्त आवश्यक अटींचा समावेश करून, शाळेचे व्यवस्थापन बदलाबाबत पुढील कार्यवाही १५ दिवसांत करावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५११०७१४४३५२४७२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विजय भोसले)

अवर सचिव, महाराष्ट्र शासन

प्रत :

- १) शिक्षण संचालक (प्राथमिक/माध्यमिक व उच्च माध्यमिक), महाराष्ट्र राज्य, पुणे.
- २) विभागीय शिक्षण उपसंचालक, पुणे विभाग, पुणे
- ३) शिक्षणाधिकारी (प्राथमिक/माध्यमिक), पुणे.
- ४) अध्यक्ष/ सचिव, धनिराज चॅरिटेबल ट्रस्ट, पुणे.
- ५) अध्यक्ष/ सचिव, ए.व्ही.आर. एज्युकेशन फाउंडेशन, पुणे.
- ६) निवडनस्ती (एसएम-१).